



ဆာဆာပြန်တရားဆရာ - Mushi

The Strongest System

(လင်းဖန်)

(Chapter 711 - 725)

စာစဉ် - ၃၉

အခန်း (၇၁၁)

တိုးတက်ပြောင်းလဲခြင်းအဖွဲ့

ထိုအချိန်တွင်တော့ လင်းဖန်က လူအုပ်ကြီးအား ကြည့်ကာ သူ၏အဖွဲ့ တည်ထောင်ခြင်းအတွက် စိတ်လှုပ်ရှား နေခဲ့ပါသည်။ သူက ထိုသူတို့ရှေ့တွင် ပိုမိုအင်အား ကြီးမားပြမှသာ သူ၏အဖွဲ့သို့ များစွာသော အဖွဲ့ဝင်တို့က ဝင်ရောက်ကြမည် မဟုတ်လား။

"လင်းဖန် ... မင်းက သေချင်နေခဲ့ပြီ ... မင်းက ဆိုးရွားတဲ့ အဆုံးသတ်နဲ့ ကြုံတွေ့ရလိမ့်မယ် ... "

တိုက်ပွဲတစ်ရာအဖွဲ့၏ လက်ထဲတွင် တရွတ်တိုက် ဆွဲခံလာရသော မိုးကြိုး ဘုရင်ခံက ဒေါသကြီးစွာဖြင့် အော်ဟစ်လိုက်ပါပြီ။ သူက ကြီးမြတ်သော အဆင့်အတန်းတို့ဖြင့် နေလာသူပီပီ ထိုအမှိုက်များ ရှေ့တွင် ခွေးတစ်ကောင် ကဲ့သို့ တရွတ်တိုက် ဆွဲခံလာရသည်မှာ ရှက်ရွံ့ဖွယ် ကောင်းလွန်းနေခဲ့တယ် လေ။

"ဘုန်းကြီး ... အဲဒီကောင်ကို နှစ်ချက်လောက်ရိုက်ပြီး ... ပါးစပ်ပိတ် ခိုင်းလိုက် ... ကျုပ်နားညည်းတယ် ..."

လင်းဖန်က ကြီးမြတ်သော သူရဲကောင်းတစ်ယောက်၏ ဟန်ပန်ဖြင့် ဘုန်းတော်ကြီးရှာခါအား လှမ်းပြောလိုက်ပါသည်။

"ကောင်းပြီ ... "

"ဝှစ် ... "

"ဝုန်း ... "

ဘုန်းတော်ကြီး ရှာခါကလည်း မဆိုင်းမတွပင် မိုးကြိုးဘုရင်ခံ၏ ရင်ဝသို့ လက်ဝါးချက်နှစ်ချက် ရိုက်ချလိုက်ပါတော့သည်။ ထိုလက်ဝါးချက်တို့သည် ကား များစွာပင် အားမစိုက်ခဲ့သော်လည်း သာမန်လူသား တစ်ယောက်ကဲ့သို့ ဖြစ်နေသော မိုးကြိုးဘုရင်ခံ အတွက်တော့ ငရဲတမျှ နာကျင်သွားရပါတော့သည်။

"အိုး ... အဲဒါ မိုးကြိုးဘုရင်ခံ မဟုတ်လား ... သူက ဒီသူရဲကောင်းဆီမှာ ကျရှုံးခဲ့တာလား ... "

"ဒီလူတွေက ကြောက်စရာ ကောင်းလွန်းတယ် ... "

"ဗုဒ္ဓမျိုးနွယ်ကလည်း ... တော်တော်လေး အစွမ်းထက်နေတယ် ... "

ထိုအချိန်မှာတော့ လူအုပ်ကြီးက လင်းဖန်တို့အား လေးစားမှုတို့ကို ထုတ်ဖော်လာခဲ့ပါပြီ။ သူတို့က လင်းဖန်တို့၏ စွမ်းအားတို့ကို အံ့သြ နေခဲ့ကြပါတော့သည်။

"မိန်းကလေး ... ငါက အကျိုးဆောင်ရမှတ် တစ်သောင်းနဲ့ အဖွဲ့တစ်ခု တည်ထောင်ချင်တယ် ... ငါ့ကို ကူညီနိုင်မလား ... "

လင်းဖန်က အဖွဲ့တည်ထောင်ခြင်း နေရာသို့ လျှောက်သွားလိုက်ကာ ထိုနေရာမှာ မိန်းကလေးအား မေးလိုက်ပါသည်။

"အစ်ကိုက ရမှတ်တစ်သောင်းနဲ့ အဖွဲ့တစ်ခု တည်ထောင်ချင်တာက သေချာလား ... "

"သေချာတယ် ... "

ထိုအချိန်မှာတော့ လူအုပ်ကြီးက အဖွဲ့တည်ထောင်ခြင်း စာရင်းပေးရာ နေရာသို့ တိုးကပ် လာကြပါတော့သည်။ သူတို့က လင်းဖန်၏ အဖွဲ့သို့ ဝင်

ရောက်ရန် ဆန္ဒရှိနေကြသူများ ဖြစ်ကြပါသည်။

"အစ်ကို အဖွဲ့တည်ထောင်ခြင်းက အောင်မြင်ပါပြီ ... နာမည်က ဘယ်လို ပေးမှာလဲ ... "

ထိုကောင်မလေးက လင်းဖန်အား ပြုံး၍ မေးလိုက်ပါတယ်။

"အမည်လား ... "

လင်းဖန်တစ်ယောက် အမည်ပေးရန်အား တိတ်ဆိတ်စွာ စဉ်းစားလိုက်မိ ပါတော့သည်။

"လင်းဖန် အဖွဲ့လား ... "

"ဘုရင် အဖွဲ့လား ... "

"လူသား အဖွဲ့လား ... "

"တစ်ခုမှ မကောင်းသေးဘူး ... မိန်းကလေး ... ငါက ဘာအမည်ပေးရင် ကောင်းမလဲ ... "

"မသိဘူးလေ ... "

"အင်း ... ငါတို့အဖွဲ့က တိုးတက်ပြောင်းလဲခြင်း အဖွဲ့ ... "

"ဟုတ်တယ် ... တိုးတက်ပြောင်းလဲခြင်း အဖွဲ့ ... "

လင်းဖန်က ကျေနပ်အားရစွာ ရေရွတ်လိုက်ပါတော့သည်။ ထိုအချိန်မှာ တော့ လူအုပ်ကြီးသည်လည်း လင်းဖန်အား ကြည့်ကာ ဆွံ့အ သွားကြပါ တော့သည်။ သူတို့က ထိုအမည်နောက်ကွယ်မှ အဓိပ္ပာယ်ကို မသိကြ သော်လည်း စွမ်းအားကြီးသည့် အဖွဲ့တို့သည်ကား ကောင်းကင်ဘုံ ဖျက်ဆီး ခြင်း၊ ကောင်းကင်ဘုံသို့ ရိုက်ခတ်ခြင်းအစ ရှိသဖြင့် ကြီးမြတ်သော နာမည် တို့ကို ပေးလေ ရှိကြပါသည်။ သို့သော်လည်း ထိုတိုးတက်ပြောင်းလဲခြင်း ဆိုသည်က ရိုးရှင်းလွန်း မနေခဲ့ဘူးလား။

"ကောင်းပြီ ... အစ်ကိုက အဖွဲ့ရဲ့ အမှတ်တံဆိပ်ကို ဒီမှာဆွဲပေးပါ ... "

"ကောင်းပြီ ... "

လင်းဖန်တစ်ယောက် အဖွဲ့၏ အမှတ်တံဆိပ်အတွက် စဉ်းစားရပြန်ပါပြီ။
ထိုသို့သော တံဆိပ်ဆိုသည်ကား အရေးကြီးလွန်းလှသည် မဟုတ်လား။ သူ
တို့က ကျော်ကြားလာချိန်တွင် သူတို့ အမှတ်တံဆိပ်က ဂုဏ်ယူစရာ တစ်ခု
အဖြစ် ရှိနေသင့်သည် မဟုတ်လား။ လင်းဖန်က ရှုပ်ထွေးသည့်
အမှတ်အသားတို့ကို မပြုတော့ဘဲ သူ၏ရုပ်ပုံအား တံဆိပ်အဖြစ် ရေးဆွဲ
လိုက်ပါတော့သည်။

"အာ ... အမှတ်တံဆိပ်က တကယ်မိုက်တယ် ... "

"ဒီလိုအမှတ်တံဆိပ်မျိုးက ကြည့်လို့ကောင်းတယ် ... "

ထိုအချိန်မှာတော့ လူအုပ်ကြီးက စိတ်လှုပ်ရှားစွာဖြင့် ကြည့်နေကြရင်း
ပြောဆိုနေကြပါသည်။ လင်းဖန်ကတော့ သူ၏အဖွဲ့သို့ အရေအတွက် မည်မျှ
ဝင်ရောက်မည်ကိုသာ စိတ်လှုပ်ရှားစွာ စောင့်နေမိပါတော့သည်။

ထိုစဉ် ...

"ဒင် ... အဖွဲ့တည်ထောင်ခြင်း အတွက် ဂုဏ်ယူပါတယ် ... "

"ဒင် ... အဖွဲ့အမည် ... တိုးတက်ပြောင်းလဲခြင်း အဖွဲ့ ... "

လင်းဖန်တစ်ယောက် ဒေတာစနစ်မှ အချက်ပေးသံတို့ကို ကြားရချိန်မှာ
တော့ အံ့သြတကြီး ဖြစ်သွားရပါတော့သည်။

"မဆိုးဘူး ... ငါ့ရဲ့ ဒေတာစနစ်ကတောင် အသိအမှတ် ပြုတယ်လား ... "

"ဒကာလေး ... မင်းရဲ့အဖွဲ့ တည်ထောင်ခြင်းက ပြီးပြီလား ... "

ဘုန်းတော်ကြီး ရှာခါက လင်းဖန်အား မေးလိုက်ပါသည်။

"အင်း ... ပြီးခဲ့ပြီ ... ခင်ဗျားက ကျုပ်ရဲ့အဖွဲ့ထဲ ဝင်မှာလား ... "

လင်းဖန်က ရယ်မောကာဖြင့် မေးလိုက်ပါသည်။

"ဒကာလေး ... မင်းကအပိုတွေ မေးမနေနဲ့ ... ဝင်မယ် ... "

"ဒင် ... ဂုဏ်ယူပါတယ် ... အဖွဲ့ဝင်အသစ် တစ်ယောက်အား လက်ခံရရှိ ပါသည် ... "

"အဖွဲ့ဝင်အမည် ... ဘုန်းတော်ကြီးရှာခါ ... "

"သိုင်းပညာအဆင့် ... နတ်ဘုရားကောင်းကင်ဘုံ အဆင့်(၇) ... "

"သစ္စာရှိမှု ... ၁၀၀(အမှတ်ပြည့်) ... "

"အိုး ... တကယ်မှိုက်တယ် ... "

လင်းဖန်တစ်ယောက် ဒေတာစနစ်မှ အချက်ပေးမှုတို့ကို ကြားရချိန်တွင် ကျေနပ်စွာ ရေရွတ်လိုက်ပါတော့သည်။ သူက ဒေတာစနစ်မှ အကူအညီဖြင့် အဖွဲ့ဝင်သစ်တို့အား စိတ်ချစွာ လက်ခံနိုင်ပြီ မဟုတ်လား။

လင်းဖန်က သူ၏ ကြီးမြတ်သော အော်ရာတို့ကို ဖော်ထုတ်ရင်း လူအုပ် ကြီးဘက်သို့ လှည့်ကာ

"တိုးတက်ပြောင်းလဲခြင်း အဖွဲ့က သင်တို့ကို ဖိတ်ခေါ်ပါတယ် ... "

လင်းဖန်၏ ဖိတ်ခေါ်သံကို ကြားရသည်နှင့် တစ်ပြိုင်နက် လူအုပ်ကြီးက စိတ်အားထက်သန်စွာဖြင့် ဝင်ရောက်ရန် ကြိုးစား လာကြပါတော့သည်။

"ကျွန်တော်က တိုးတက်ပြောင်းလဲခြင်း အဖွဲ့ကို ဝင်ပါရစေ ... "

"ကျွန်တော်ရောပဲ ... "

"ငါလည်းဝင်မယ် ... "

ရုတ်တရက် ဆူညံစွာ တိုးဝှေ့အော်ဟစ်သံတို့ဖြင့် ပြည့်နှက်လာခဲ့ပါပြီ။

လင်းဖန်က

"ငါ့ရဲ့အဖွဲ့က မင်းတို့တွေရဲ့ သိုင်းပညာ အဆင့်မြင့်ခြင်း၊ နိမ့်ခြင်း၊ ယောက်ျားမိန်းမ၊ ငယ်ခြင်း၊ ကြီးခြင်းဘာကိုမှ ကြည့်မနေဘဲ လက်ခံပေးပါ မယ် ... စာရင်းပေးသွင်းကြပါ ... "

လင်းဖန်က ထပ်မံ ကြော်ငြာလိုက်ပါတော့သည်။ ထိုအချိန်တွင် သိုင်း ပညာ အဆင့်နိမ့်၍ မဝင်ရဲကြသူများကပါ ရှေ့တိုး လာကြပါတော့သည်။

"အာ ... ငါတို့လည်း ဝင်မယ် ... "

"ငါလည်း တိုးတက်ပြောင်းလဲခြင်း အဖွဲ့ကို ဝင်မယ် ... "

ရုတ်တရက် လူအုပ်ကြီးက ပိုမိုဆိုးရွား လာကြပါတော့သည်။

"မလောကြနဲ့ ... ဖြည်းဖြည်းလုပ်ကြ ... "

"ဒင် ... အဖွဲ့ဝင်အသစ် ရရှိပါသည် ... "

"ဒင် ... အဖွဲ့ဝင်အသစ် ရရှိပါသည် ... "

"ဒင် ... "

လင်းဖန်တစ်ယောက် လျင်မြန်စွာဖြင့် ဝင်ရောက်လာကြသော အဖွဲ့ဝင်တို့ ကို ကြည့်ကာ ကျေနပ်နေခဲ့ပါသည်။ ထိုသူတို့သည်ကား အများစုသည် နတ် ဘုရားကောင်းကင်ဘုံ အဆင့်(၄)(၅)တို့တွင် ရှိနေခဲ့ပြီး အားရကျေနပ်ဖွယ် ရှိနေခဲ့ပါတယ်။ သူတို့၏ သစ္စာရှိမှုများကတော့ ပျမ်းမျှအနေဖြင့် (၅၀)ကျော် ကျော်မျှသာ ရှိနေခဲ့ပါတယ်။

ထိုအချိန်တွင်တော့ အသစ်ဝင်မည့် အဖွဲ့ဝင်တို့က ကုန်ဆုံး သွားခဲ့ပါ တော့သည်။

လင်းဖန်က

"ဝင်မယ့်သူ ရှိသေးလား ... "

လင်းဖန်၏ အမေးနောက်တွင်တော့ မည်သည့်အဖြေမျှ ထွက်မလာတော့ပါဘူး။ ထို့ကြောင့် လင်းဖန်က သူ၏ အဖွဲ့သားများဘက်သို့ လှည့်ကာ

"အားလုံး နားထောင်ကြ ... ငါက လူသားမျိုးနွယ်က လင်းဖန်ပဲ ... ငါက ရှေးခေတ်သူတော်စင် ကမ္ဘာကြီးကို ရောက်လာတဲ့ အချိန်ကစပြီး မရေမတွက်နိုင်တဲ့ ရှေးခေတ်မျိုးနွယ်တွေကို သတ်ပစ်ခဲ့တယ် ... ဒီလိုနေ့ အကာအကွယ် နယ်မြေထဲ ရောက်လာတဲ့ အချိန်မှာ အဖွဲ့တစ်ဖွဲ့ ရှိဖို့လိုကြောင်း ငါက သိလာခဲ့ရတယ် ... ငါက ဘာကြောင့် အဖွဲ့အမည်ကို ဒီ နာမည်ပေးရသလဲ သိကြလား ... "

အားလုံးက နားမလည်နိုင်စွာဖြင့် တစ်ယောက်မျက်နှာတစ်ယောက် ကြည့်လိုက်ကြပါပြီ။ သူတို့က ထိုအဓိပ္ပာယ်ကို နားမလည် ခဲ့ကြပါဘူး။

"ကောင်းပြီ ... မင်းတို့က မျိုးနွယ်စုတစ်ထောင်က အဖွဲ့တွေ ... ရှေးခေတ် မျိုးနွယ်တွေရဲ့ လက်ထဲမှာ ဘယ်လောက်တောင် သေဆုံးခဲ့ကြပြီလဲ ဆိုတာကို သိကြလား ... မင်းတို့ ... ငါတို့ရဲ့ မျိုးဆက်တွေက တစ်နေ့မှာ ရှေးခေတ် သူတော်စင် ကမ္ဘာကြီးထဲ ရှေးခေတ်မျိုးနွယ်တွေရဲ့ ဖိနှိပ်ခြင်း၊ အနိုင်ကျင့်ခြင်းကို ခံစေချင်ကြလား ... "

"မခံစေချင်ပါဘူး ... "

"ပြီးတော့ ... မင်းတို့ရဲ့ ပြည့်စုံတဲ့ ဘဝတွေကို ဖျက်ဆီးတာကို လက်ခံနေကြမှာလား ... "

"လက်မခံချင်ပါဘူး ... "

ထိုအချိန်မှာတော့ လင်းဖန်၏ အဖွဲ့ယင်တို့က စိတ်ဓာတ်တက်ကြွစွာဖြင့် အော်ဟစ် လာကြပါတော့သည်။ ထို့အတူ သူတို့ စိတ်ထဲတွင်လည်း လင်းဖန်အပေါ် ယုံကြည်စိတ်တို့ မြင့်မား လာခဲ့ကြပါတော့သည်။

"ငါတို့က တိုးတက်ပြီး ပြောင်းလဲစေချင်တယ် ... ငါတို့က လွတ်လပ်ချင်တယ် ... ငါတို့က ငါတို့ချစ်တဲ့ မိသားစုကို ကာကွယ်ချင်တယ် ... ငါတို့က အမှန်တရားအတွက် တိုက်ပွဲဝင်ကြမယ် ... မင်းတို့ရဲ့ အဖွဲ့ခေါင်းဆောင် အနောက်ကနေလိုက်ပြီး ... မင်းတို့ရဲ့ တောက်ပတဲ့ အနာဂတ်တွေကို ရယူကြတော့ ... "

လင်းဖန်၏ အားမာန်အပြည့်ဖြင့် အော်ဟစ်သံကြီးက ထွက်ပေါ်လာခဲ့ပါပြီ။ ထိုအချိန်တွင်တော့ အားလုံး၏ .ယုံကြည်မှုနှင့် သစ္စာရှိမှုတို့က လင်းဖန်အပေါ် တိုးများ လာခဲ့ပါတော့သည်။

"ငါတို့ရဲ့ ခေါင်းဆောင်နောက်ကို လိုက်ပြီး ... တောက်ပတဲ့ အနာဂတ်ဆီသွားကြမယ် ... "

"ငါတို့ရဲ့ ခေါင်းဆောင်နောက်ကို လိုက်ပြီး ... တောက်ပတဲ့ အနာဂတ်ဆီသွားကြမယ် ... "

"ငါတို့လည်း တိုးတက်ပြောင်းလဲခြင်း အဖွဲ့ကို ဝင်ချင်တယ် ... တောက်ပတဲ့ အနာဂတ်ဆီ သွားချင်တယ် ... "

ထိုအချိန်မှာတော့ မဝင်ရသေးသော သူများကပါ လင်းဖန်ထံ ရောက်လာကြပါတော့သည်။

"ကောင်းပြီ ... အချိန်မဆွဲနဲ့တော့ ... ငါတို့အဖွဲ့က အဖွဲ့တစ်ခု ဆိုတာထက် ... မိသားစုကြီးတစ်ခုပဲ ... လွတ်လပ်စွာနဲ့ တရားမျှတမှု အတွက် တိုက်ခိုက်ကြစို့ ... "

"အဖွဲ့ခေါင်းဆောင် ... သက်တော် ထောင်ကျော်ရှည်ပါစေ ... "

"တိုးတက်ပြောင်းလဲခြင်း အဖွဲ့ အခွန်ရှည်ပါစေ ... "
